



ஏப்ரல் - 09

தமிழ்நாடு செய்திகள்

அம்மா இலவச வை-பை மண்டலங்கள்

- ❖ தமிழக அரசு இலவச அம்மா Wi-Fi மண்டலங்களை மாநிலத்தின் 5 நகரங்களில் துவங்கியுள்ளது.
- ❖ இந்த Wi-Fi வசதியானது தினசரி பயன்பாட்டின் முதல் 20 நிமிடங்களுக்கு இலவசமாகும். அதன் பின் ஒவ்வொரு ஒரு மணி நேர பயன்பாட்டிற்கும் 10 ரூபாய் கட்டணம் வசூலிக்கப்படும்.
- ❖ மாநில அரசு நிறுவனமான தமிழ்நாடு அரசு கேபிள் டிவி கார்ப்பரேஷன் நிறுவனத்தால் (Tamil Nadu Arasu Cable TV Corporation-TACTV) மொத்தம் 8.50 கோடி ரூபாய் செலவில் இந்த வசதி வழங்கப்பட்டுள்ளது.
- ❖ சென்னை மெரினா தொழிலாளர் சிலை, திருச்சி மற்றும் சேலம் மாவட்டங்களின் மத்திய பேருந்து நிலையம், கோவையின் காந்திபுரம் மற்றும் மதுரையின் மாட்டுத்தாவணி பேருந்து நிலையம் ஆகிய 5 இடங்களில் இந்த அம்மா இலவச வை-பை மண்டலம் தொடங்கப்பட்டுள்ளது.

தேசியச் செய்திகள்

Size India

- ❖ மத்திய ஜவுளித்துறை (Ministry of Textiles) அமைச்சகத்தின் கீழ் செயல்படும் தேசிய ஆடை அலங்கார தொழிற்நுட்ப நிறுவனம் (National Institute of Fashion Technology-NIFT) Size India எனும் தேசிய அளவீட்டு கணக்கெடுப்பை (National Sizing Survey) மேற்கொள்ள உள்ளது.
- ❖ Size India திட்டமானது ஓர் அறிவியல் பூர்வ முயற்சியாகும் (Scientific Exercise). 6 முக்கிய இந்திய நகரங்களில் 15 முதல் 65 வரையிலான வயதுடைய 25,000 ஆண்கள் மற்றும் பெண்களிடமிருந்து உடை குறித்த மனித அளவீட்டுத் தரவுகள் (Anthropometric data) சேகரிக்கப்படும்.
- ❖ இந்திய மக்கள் தொகையினுடைய உடல் அளவுகளின் (body measurements) அடிப்படையில் தயார் நிலையில் உடுத்த வல்ல ஆடைத் தயாரிப்பு தொழிற்சாலைகளுக்கு (Ready-to-Wear Industry) விரிவான ஆடை அளவு அட்டவணையை (Comprehensive size chart) உருவாக்குவதற்கு இக்கணக்கெடுப்பு மேற்கொள்ளப்பட உள்ளது.
- ❖ இதுவரை 14 நாடுகள் வெற்றிகரமாக தேசிய அளவீட்டுக் கணக்கெடுப்பை மேற்கொண்டுள்ளன.
- ❖ கணக்கெடுப்பு மேற்கொள்ளப்பட உள்ள ஆறு இந்திய நகரங்களாவன
 - கொல்கத்தா
 - மும்பை
 - புதுதில்லி



- பெங்களூரு
- ஹைதராபாத்
- ஷில்லாங்

உலகின் மிகப்பெரிய இரண்டாவது கைபேசி உற்பத்தியாளர்

- ❖ சீனாவிற்கு அடுத்தபடியாக, வியட்நாமை பின்னுக்குத் தள்ளி உலகின் இரண்டாவது பெரிய கைபேசி (Mobile Phones) உற்பத்தியாளர் நாடாக இந்தியா உருவாகியுள்ளது.
- ❖ இந்திய செல்லுலார் அசோசியேஷன் (Indian Cellular Association-ICA) அமைப்பினால் வழங்கப்பட்ட தரவுகளின் அடிப்படையில் இந்தத் தகவலை மத்திய அரசு பகிர்ந்துள்ளது.
- ❖ இந்தத் தகவலின் படி இந்தியாவில் வருடாந்திர கைபேசி உற்பத்தியின் அளவு அதிகரித்துள்ளது. 2014 ஆம் ஆண்டு 3 மில்லியன் யூனிட்கள் என்றிருந்த உற்பத்தி அளவானது 2017ல் 11 மில்லியன் யூனிட்களாக அதிகரித்துள்ளது.
- ❖ இந்திய செல்லுலார் அசோசியேஷனால் பகிரப்பட்டுள்ள தரவுகளின் படி 2014 ஆம் ஆண்டின் 3 சதவீதத்தை ஒப்பிடுகையில் 2017 ஆம் ஆண்டில் உலக கைபேசி உற்பத்தியில் 11 சதவீதத்தை இந்தியா கொண்டுள்ளது.
- ❖ சீனா, இந்தியா, வியட்நாம் ஆகிய நாடுகள் உலகின் முதல் மூன்று கைபேசி உற்பத்தியாளர் நாடுகளாகும்.
- ❖ மத்திய மின்னணு மற்றும் தகவல் தொழிற்நுட்ப (Ministry of Electronics and IT) அமைச்சகத்தின் கீழ் அரசு Fast Track Task Force (FTTF) என்ற அமைப்பைத் துவங்கியுள்ளது.
- ❖ இது 2019 ஆம் ஆண்டு இந்தியாவில் 500 மில்லியன் கைபேசிகளின் உற்பத்தியினை அடைய இலக்கினை நிர்ணயித்துள்ளது.

சாஹ்யோக் இயோபிளையியோக் 2018

- ❖ சாஹ்யோக் இயோபிளையியோக் (Sahyog-Hyeoblyeog 2018) எனும் 2018 ஆண்டிற்கான இந்தியா மற்றும் தென்கொரியாவிற்கு இடையேயான கடற்கொள்ளை எதிர்ப்பு (Anti-piracy), மீட்பு மற்றும் தேடல் கூட்டுப் போர்ப்பயிற்சி வங்காள விரிகுடாக் கடலில் தமிழ்நாட்டின் சென்னை கடற்கரையில் நடத்தப்பட்டுள்ளது.
- ❖ இந்தியப் பெருங்கடல் பகுதியில் (Indian Ocean Region-IOR) கடல்சார் பாதுகாப்பை அதிகரிக்க (Maritime Security) இந்தியா மற்றும் தென் கொரியாவிற்கு இடையே மேற்கொள்ளப்பட்டுள்ள புரிந்துணர்வு ஒப்பந்தத்தின் (memorandum of understanding - MoU) ஒரு பகுதியாக இந்தியாவின் கடலோரப் பாதுகாப்புப் படைக்கும் (Indian Coast Guard-ICG) கொரியக் கடலோரப் பாதுகாப்புப் படைக்கும் (Korean Coast Guard-KCG) இடையே இந்த கூட்டுப் போர்ப்பயிற்சி நடத்தப்பட்டுள்ளது.
- ❖ இந்த கடற்கூட்டுப் போர்ப்பயிற்சியில், இந்தியக் கடற்படையின் டார்னியர் விமானமும் (Dornier aircraft), ICG சவுரியா (ICG Shaurya), ராணி அப்பக்கா (Rani Abbakka), C-423, C-431 ஆகிய கப்பல்களும் பங்கு பெற்றன.
- ❖ கொரியாவின் சார்பிலிருந்து கொரியக் கடலோரப் பாதுகாப்புப் படையின் BADARO எனும் கப்பல் பங்குபெற்றது.



சர்வதேசச் செய்திகள்

Desert Tiger 5

- ❖ ஐக்கிய அரபு எமீரகம் (United Arab Emirates-UAE) மற்றும் மலேசியா ஆகிய நாடுகள் இணைந்து துபாயில் "Desert Tiger 5" எனும் இராணுவ கூட்டுப் போர்ப்பயிற்சியை நடத்தியுள்ளன.
- ❖ இரு நாடுகளுக்குமிடையில் பரஸ்பரம் அனுபவங்களை பகிர்ந்து கொள்வதும், கூட்டு இராணுவ செயல்பாடுகளை மேம்படுத்துவதும் இந்த கூட்டுப் போர்ப்பயிற்சியின் நோக்கங்களாகும்.


மனித உரிமைகள் மீதான சர்வதேச மாநாடு

- ❖ தெற்கு ஆசியாவில் உள்ள தண்டனைகள், விலக்கல்கள் (Impunity) மற்றும் மனித உரிமைகள் தொடர்பான பிரச்சனைகளைக் களைவதற்கு மனித உரிமைகள் மீதான சர்வதேச கருத்தரங்கை (International Conference on Human Rights) நேபாளம் விரைவில் நடத்த உள்ளது.
- ❖ பாகிஸ்தான், இந்தியா, ஆப்கானிஸ்தான், மலேசியா, பிலிப்பைன்ஸ், இலங்கை, வங்கதேசம் உட்பட 20 நாடுகளைச் சேர்ந்த 50 பிரதிநிதிகள் இந்த மாநாட்டில் பங்கு பெற உள்ளனர்.
- ❖ "சவால்களை அடையாளம் காணல் மற்றும் முன்னேற்றத்தை மதிப்பிடல்; தெற்கு ஆசியாவில் தண்டனை விலக்குகள் மற்றும் மனித உரிமைகள் பிரச்சினைகளை களைதல்" ('Identifying challenges and assessing progress: addressing impunity and human rights in South Asia) என்பதை கருப்பொருளாகக் கொண்டு நேபாளத்தின் தேசிய மனித உரிமைகள் ஆணையம் (National Human Rights Commission-NHRC) இந்த 3 நாள் சர்வதேச மாநாட்டை நடத்த உள்ளது.
- ❖ தண்டனை விலக்கல்கள் மற்றும் மனித உரிமைகள் தொடர்பான பல்வேறு விவகாரங்கள் மீதான தீவிர விவாதங்களின் மூலம் இம்மாநாட்டின் இறுதியில்

“காத்மண்டு பிரகடனம்” (Kathmandu Declaration) ஒன்றும் இம்மாநாட்டில் வெளியிடப்பட உள்ளது.

தியான்காங் - 1

- ❖ சீனாவைச் சேர்ந்த கட்டுப்பாட்டை இழந்த தியான்காங் - 1 விண்வெளி ஆய்வகம் புவியின் வளிமண்டலப் பகுதியில் மீண்டும் நுழைந்து உலகின் விண்கல இடுகாட்டுப் பகுதிக்கு அருகில் தென் பசுபிக் பெருங்கடலின் மத்தியப் பகுதியில் தரையிறங்கியுள்ளது.
- ❖ தியான்காங் - 1 (சொர்க்கலோக அரண்மனை அல்லது பால்வழி அரண்மனை - 1) ஆனது சீனாவின் முதல் மூல முன்மாதிரி விண்வெளி நிலையம் அல்லது விண்வெளி ஆய்வகம் ஆகும்.



- ❖ விண்வெளியில் ஆராய்ச்சியில் ஈடுபட்டுள்ள மற்ற பிற நாடுகளுடன் இணையாதிருக்கும் வகையில் தன்னிச்சையான (Independent) சொந்த விண்வெளி நிலையத்தை அமைக்கும் சீனாவின் முயற்சியின் ஒரு பகுதியான இது செப்டம்பர் 2011ல் புவி சுற்றுவட்டப் பாதையில் நிலை நிறுத்தப்பட்டது.
- ❖ தியான்காங் - 1 தன் வாழ்நாளில், புவி சுற்றுவட்டப் பாதையில் சுழிசார்பியக்கத் தன்மை (சந்தித்தல்) மற்றும் அதனுடைய தரையிறங்கும் தன்மை ஆகியவற்றை நிரூபிப்பதற்காக, விண்வெளி வீரர்கள் கொண்ட ஆய்வகமாகவும், சோதனைத் தளமாகவும் செயல்பட்டிருக்கிறது.
- ❖ தியான்காங்-1 ஆனது பெரிய, அதிகப்படியான விண்வெளி மையங்களை சுற்றுவட்டப் பாதையில் 2023ல் நிலை நிறுத்துவதை நோக்கமாகக் கொண்ட சீனாவின் தியான்காங் திட்டத்தின் முதல் கூறு ஆகும். அமெரிக்காவின் தலைமையிலான சர்வதேச



விண்வெளி மையம் 2023ல் தன்னுடைய பணியிலிருந்து விடைபெறும்.

- ❖ தியான்காங் - 1 ஜ 2013 ஆம் ஆண்டு விடுவிக்க சீனாவால் திட்டமிடப்பட்டது. இதன் செயல்பாடு தொடர்ந்து நீட்டிக்கப்பட்டுக் கொண்டே வந்தது. தற்போது 2016ல் தியான்காங் - 1 பணியிலிருந்து ஓய்வுபெற்றது (decommissioned).
- ❖ சீனா, தன்னுடைய இரண்டாவது விண்வெளி ஆய்வு மையமான தியான்காங் - 2 ஜ 2017ஆம் ஆண்டு விண்ணில் செலுத்தியது. இது தற்போது செயல்பாட்டில் உள்ளது.

பொருளாதாரச் செய்திகள்

சாம்பியன் சேவைத்துறை

- ❖ அடையாளம் காணப்பட்டுள்ள 12 சாம்பியன் சேவைத் துறைகளுக்கு (Champion Services Sectors-CSS) அவற்றினுடைய வளர்ச்சியை மேம்படுத்தவும் அவற்றினுடைய செயல்பாட்டு ஆற்றலை முழுவதும் பயன்பாட்டிற்குக் கொண்டுவரவும் அவற்றின் மீது மைய கவனத்தை (focused attention) வழங்க வேண்டுமென்ற மத்திய வர்த்தக மற்றும் தொழிற்துறை அமைச்சகத்தின் (Ministry of Commerce and Industry) முன்மொழிவிற்கு மத்திய கேபினெட் அனுமதி வழங்கியுள்ளது.
- ❖ அடையாளம் காணப்பட்டுள்ள 12 சாம்பியன் சேவைத் துறைகள்
 - தகவல் தொழிற்துட்பம் மற்றும் தகவல் தொழிற்துட்ப வசதி உடைய சேவைகள் (Information Technology enabled Services- ITeS) .
 - மருத்துவ மதிப்பு பயணம், போக்குவரத்து மற்றும் பண்டகச் சேவைகள், சுற்றுலா துறை மற்றும் பொழுதுபோக்கு சேவைகள்.
 - கணக்குத் தணிக்கை மற்றும் நிதிச் சேவை, காணொளி - கேட்பொலி சேவைகள், தொலைத்தொடர்பு சேவைகள், சட்ட சேவைகள்.
 - கட்டுமானம் மற்றும் அதுசார் பொறியியல் சேவைகள், சுற்றுச்சூழல் சேவைகள் மற்றும் கல்வியல் சேவைகள், நிதியியல் சேவைகள்.
- ❖ இந்தியாவில் தயாரிப்போம் (Make in India) என்ற திட்டத்திற்கு முதன்மை வழிநடத்துத் துறையான தொழில்துறை கொள்கை மற்றும் மேம்பாட்டுத் துறையானது (Department of Industrial Policy and Promotion -DIPP) தொழில் உற்பத்தித் துறையில் சாம்பியன் துறைகளுக்கான தொடக்கங்களினை வழி நடத்தும்..
- ❖ உலக சேவைத் துறை ஏற்றுமதியில் (global services exports) 2015 ஆம் ஆண்டில் இந்திய சேவைத் துறையின் பங்கு 3.3 சதவீதமாகும். இது, 2014 ஆம் ஆண்டு 3.1% ஆக இருந்தது. முன்மொழியப்பட்டுள்ள சாம்பியன் துறை தொடக்கத்தின் கீழ் 2022 ஆம் ஆண்டு உலக சேவைத் துறை ஏற்றுமதியில் இந்தியாவின் சேவைத் துறையினுடைய பங்கை 4.2% ஆக அதிகரிக்க இலக்கு நிர்ணயிக்கப்பட்டுள்ளது.
- ❖ அடையாளம் காணப்பட்டுள்ள சாம்பியன் துறைகள் ஒவ்வொன்றுக்கும் 2022 ஆம் ஆண்டில் திட்ட நோக்கத்தை (vision) ஏற்படுத்த செயல்திட்டம் ஒன்று ஏற்படுத்தப்பட்டுள்ளது.
- ❖ இச்செயல்திட்டம் திட்டநோக்கத்தை அடைவதற்காக எடுக்க வேண்டிய நடவடிக்கைகளை விளக்குகிறது.
- ❖ மத்திய வர்த்தகத் துறையானது சாம்பியன் சேவைத் துறைகளுக்கு முன்மொழியப்பட்டுள்ள தொடக்கங்களை ஒருங்கிணைக்கும்.


மாநிலச் செய்திகள்

பன்மாதிரி பண்டகப் பூங்கா - கோவா

- ❖ பன்மாதிரி பண்டகப் பூங்கா (Multi Modal Logistics Park) கோவா மாநிலத்தில் மட்கொன் (Madgaon) என்ற இடத்திற்கு அருகில் உள்ள பள்ளி இரயில் நிலையத்தில் (Balli Station) அண்மையில் அமைக்கப்பட்டுள்ளது.
- ❖ இந்தப் பூங்காவானது கொங்கன் இரயில்வே வழித்தடத்தில் (Konkan Railway route) அமைந்துள்ளது.
- ❖ கொங்கன் இரயில்வே மற்றும் இந்திய கண்டெய்னர் கார்ப்பரேஷன் நிறுவனம் (Container Corporation of India Ltd-CONCOR) ஆகியவற்றிற்கு இடையேயான புரிந்துணர்வு ஒப்பந்தத்தின் படி இந்த பூங்கா அமைக்கப்பட்டுள்ளது.
- ❖ இப்பூங்கா தனது பொருளாதார போக்குவரத்துத் தீர்வுகள் (Economic transport solutions) மற்றும் நடப்பு நிலை தொழிற்நுட்ப வசதிகள் (State of the art facilities) ஆகியவற்றின் மூலம் கோவாவின் வர்த்தகம் மற்றும் தொழிற்நுறைக்கு நன்மையை பயக்கும்.

BS - VI எரிபொருள் விநியோகம் - முதல் நகரம்

- ❖ பெட்ரோல் மற்றும் டீசல் என இரண்டிலும் பாரத் நிலை-VI (Bharat Stage -BS VI) தரநிலை எரிபொருட்களை (Grade fuel) விநியோகிக்கும் இந்தியாவின் முதல் நகரமாக டெல்லி உருவாகியுள்ளது.
- ❖ டெல்லி-தேசியத் தலைநகர் பகுதிகளில் (Delhi-NCR region) அதிகரித்து வரும் காற்று மாசுபாட்டு அளவை குறைப்பதனை நோக்கமாகக் கொண்டு இந்நடவடிக்கை மேற்கொள்ளப்பட்டுள்ளது.



- ❖ நொய்டாவைப் போன்று தேசியத் தலைநகர் பகுதிகளில் உள்ள நகரங்களான குருகிராம், காஸியாபாத், பரிதாபாத் ஆகிய நகரங்களும், மும்பை, சென்னை,



பெங்களூரு, ஹைதராபாத், புனே உள்ளிட்ட பிற 13 முக்கிய இந்திய நகரங்களும் 2019 ஆண்டின் ஜனவரி மாதம் ஒன்றாம் தேதி முதல் சுற்றுச் சுழலுக்கு கேடு விளைவிக்காத தாய் பாரத் நிலை-VI தரநிலை எரிபொருளை அமல்பாட்டிற்கு கொண்டு வர உள்ளன.

- ❖ பாரத் நிலை-VI தரநிலை எரிபொருள் பயன்பாட்டைக் கொண்டு வருவதன் மூலம் இந்தியா யூரோ நிலை VI (Euro stage VI) வாயு உமிழ்வு விதிகளை பின்பற்றி வரும் அமெரிக்கா, ஜப்பான், ஐரோப்பிய யூனியன் ஆகிய நாடுகள் அடங்கிய குழுவில் இணையும்.
- ❖ நடப்பில் உள்ள பாரத் நிலை-IV மற்றும் புதிய பாரத் நிலை-VI ஆகிய வாகன எரிபொருள் விதிமுறைகளுக்கு இடையே உள்ள தரநிலைகளில் உள்ள முக்கிய வித்தியாசங்களாவன.
 - பாரத் நிலை-IV எரிபொருட்கள் 50 ppm (parts per million) சல்பரைக் கொண்டுள்ளன.
 - அதேவேளையில், பாரத் நிலை-V மற்றும் பாரத் நிலை-VI எரிபொருட்கள் 10 ppm மட்டுமே சல்பரைக் கொண்டுள்ளன.
- ❖ இவ்வாறு புதிதாக அறிமுகப்படுத்தப்பட்டுள்ள பாரத் நிலை-VI எரிபொருளானது எரிபொருள் பயன்பாட்டின் போது 80 சதவீதம் அளவிற்கு வெளியிடப்படும் சல்பரின் அளவைக் குறைக்கும் என மதிப்பிடப்பட்டுள்ளது.

பிரபலமானவர்கள் , விருதுகள் மற்றும் நிகழ்வுகள்

NPPA தலைவர்

- ❖ மத்திய சுகாதாரம் மற்றும் குடும்ப நல அமைச்சகத்தின் (Ministry of Health and Family Welfare) கூடுதல் செயலாளராக பணிபுரிந்து வரும் ராகேஷ் குமார் வாட்ஸ் அவர்களுக்கு மருந்துப் பொருள்களின் விலை ஒழுங்கு முறைப்படுத்து அமைப்பான தேசிய மருந்துப் பொருட்கள் விலை நிர்ணய ஆணையத்தின் (National Pharmaceutical Pricing Authority - NPPA) தலைவராக கூடுதல் பொறுப்பளிக்கப்பட்டுள்ளது.
- ❖ தேசிய மருந்துப் பொருட்கள் விலை நிர்ணய ஆணையத்தின் தலைவராக பணியாற்றி வந்த புபேந்திரசிங் கேபினேட் செயலகத்தின் கீழ் செயல்படும் வேதியியல் இரசாயன ஆயுதங்கள் உடன்படிக்கைக்கான தேசிய ஆணையத்தின் தலைவராக (National Authority for Chemical Weapons Convention) நியமிக்கப்பட்டுள்ளதால் அப்பதவிக்கு தற்போது ராகேஷ் குமார் வாட்ஸ் நியமிக்கப்பட்டுள்ளார்.

தேசிய மருந்துப் பொருட்கள் விலை நிர்ணய ஆணையம்-NPPA

- ❖ தேசிய மருந்துப் பொருட்கள் விலை நிர்ணய ஆணையமானது மத்திய இரசாயனம் மற்றும் உரங்கள் அமைச்சகத்தின் மருந்துப் பொருட்கள் துறையின் கீழ் செயல்படும் சுதந்திரமான அமைப்பாகும்.
- ❖ இது 1997ல் அமைக்கப்பட்டது.
- ❖ மருந்துப் பொருட்களின் விலையை நிர்ணயம் செய்யவும், அவற்றின் விலையை மறுஆய்வு செய்யவும், மத்திய மருந்துப் பொருட்கள் துறையின் நெறிமுறைகளை செயல்படுத்தவும், கட்டுப்படுத்தப்பட்ட மற்றும் கட்டுப்படுத்தப்படாத மருந்துகளின் விலை நிலவரங்களை கண்காணித்திடவும் இந்த ஆணையம் அமைக்கப்பட்டது.



இதரச் செய்திகள்

ஊக்லாவின் உலகளாவிய விரைவு சோதனைக் குறியீடு

- ❖ ஊக்லாவின் உலகளாவிய விரைவு சோதனைக் குறியீட்டில், நிலையான கம்பிவழி அகலக் கற்றை (பிராட்பேண்ட்) வேகத்தின் அடிப்படையில் இந்தியா 67வது இடத்திலும் கைபேசி இணைய (மொபைல் இண்டர்நெட்) வேகத்தில் இந்தியா 109வது இடத்திலும் உள்ளது.

Mobile			Fixed Broadband		
Global Average			Global Average		
Download Mbps	Upload Mbps		Download Mbps	Upload Mbps	
22.16	9.01		42.71	20.39	
Rank	Country	Download Mbps	Rank	Country	Download Mbps
1	Norway	62.07	1	Singapore	161.53
2	+2 Iceland	58.44	2	Iceland	157.73
3	Netherlands	54.53	3	Hong Kong (SAR)	129.64
4	-2 Singapore	51.92	4	South Korea	117.49
5	United Arab Emirates	51.72	5	Romania	105.74
6	+4 Qatar	51.61	6	+2 Sweden	93.24
7	-1 Australia	50.04	7	Hungary	90.94
8	Hungary	46.39	8	-2 Macau (SAR)	87.92
9	Canada	45.67	9	United States	84.66
10	+1 Belgium	45.16	10	Netherlands	83.41
100	- Paraguay	11.04	60	+4 Croatia	24.05
101	+7 Syria	10.85	61	- Vietnam	22.79
102	+3 Mauritius	10.49	62	+1 Malaysia	22.56
103	+11 Costa Rica	10.44	63	+7 Macedonia	21.72
104	+3 Trinidad and Tobago	10.10	64	+15 Ghana	21.62
105	+1 Indonesia	10.04	65	+1 Saudi Arabia	21.58

- ❖ கடந்த ஆண்டு இந்தியா நிலையான கம்பிவழி பிராட்பேண்ட் பதிவிறக்க வேகத்தில் 76வது இடத்தைப் பிடித்திருந்தது.



- ❖ இந்த அறிக்கை, இந்தியாவின் நிலையான கம்பிவழி பிராட்பேண்ட் பதிவிறக்க வேகத்தில் முன்னேற்றம் ஏற்பட்டுள்ளதைக் குறிப்பிடுகிறது அதாவது, நவம்பர் 2017ல் 18.82 Mbps ஆக இருந்த சராசரி வேகம் பிப்ரவரி 2018ல் 20.72 Mbps ஆக அதிகரித்துள்ளது.
- ❖ சராசரி கைபேசி பிராட்பேண்ட் பதிவிறக்கத்தில் சீனா -26 (33.96 Mbps), இலங்கை - 82, பாகிஸ்தான் - 92, வங்கதேசம் - 115, நேபாளம் -118 ஆகிய இடங்களைப் பிடித்துள்ளன.
- ❖ நிலையான கம்பிவழி பிராட்பேண்ட் பதிவிறக்க வேகத்தில் சீனா - 20, ஸ்ரீலங்கா - 76, வங்கதேசம் - 86, நேபாளம் - 89, பாகிஸ்தான் -112 ஆகிய இடங்களைப் பிடித்துள்ளன.
- ❖ பிப்ரவரியில் வெளியிடப்பட்ட உலகளாவிய விரைவு சோதனைக் குறியீட்டின்படி, 62.07 Mbps சராசரி பதிவிறக்க வேகத்தைக் கொண்டு மொபைல் இண்டர்நெட் வசதியில் உலகளவில் நார்வே முதலிடத்தில் உள்ளது.
- ❖ 161.53 Mbps சராசரி பதிவிறக்க வேகத்தைக் கொண்டு நிலையான கம்பிவழி பிராட்பேண்ட் சேவையில் சிங்கப்பூர் முதலிடத்திலுள்ளது.
- ❖ ஊக்லாவின் உலகளாவிய விரைவு சோதனைக் குறியீடு 7,021 சர்வர்களின் வழியாக உலகம் முழுவதும் இணைய வேகத்தின் தரவுகளை (Internet Speed Data) வேறுபடுத்துகிறது. இந்த 7,021 சர்வர்களில் 439 சர்வர்கள் இந்தியாவைச் சேர்ந்தவை.
